

Millionlarça amerikalý Trampyň hudaýtarapyn saýlanandygyna ynanýar

Category: Kitapcy, Publisistika

написано kitapcy | 26 январа, 2025

Millionlarça amerikalý Trampyň hudaýtarapyn saýlanandygyna
ynanýar MILLIONLARÇA AMERIKALÝ TRAMPYŇ HUDAÝTARAPYN
SAÝLANANDYGYN YNANÝAR



Donald Tramp saýlaw kampaniýasy döwründe Ohio ştatynyň buthanasynda doga edýär, 21.09.2016 ý.

«Eger Donald Tramp Dawosdan Waşingtona gaýdyp gelýärkä uçarda içi gyssa, edip biljek ýeke zady bar – Dawosda delegasiýanyň özüne sowgat eden kitabyny okamak: «Hudaý we Donald Tramp».

Emi Salliwán «Politico» gazetiniň ýekşenbe güündäki goşmaça sanynda «Millionlarça amerikalý Trampyň hudaýtarapyn saýlanandygyna ynanýar» atly makalasynda bu kitabyň nämüçin millionlarça dindar amerikalynyň Trampyň prezidentligini «hudaýtarapyn bellenme» hökmünde görýändiginiň jogabyny-da şu

kitapdan tapyp boljakdygyny nygtaýar. Mistiki tanslardyr zikirler bilen ýewangelik edebiýatyň dürüşdesi hökmünde orta çykan pentekostal hristianlyk akymynyň «Charisma» žurnalynyň çap edijisi Stiwen Strangyň ýazan kitaby hristian apostollaryna degişli namalar, «Fox News» teleýaýlymynyň habarlary we geljekde bolup biljek wakalary öňünden aýtmalardan garym-gatym edilen pikirler bilen Trampyň prezidentliginiň Hudaýyň isleýän prezidentlikdigini öňe sürýär.

Aslynda amerikan prezidentlerine dini many-mazmun ýönkeýän metodly dini kitaplar Jorj Buşuň prezident bolmagy bilen ýüze çykmağa başlapdy. Şu žanrdan dört sany möhüm kitap bilen Buşuň prezidentliginiň din üçin gymmatyna we global many-mazmunlaryna üns çekjek bolnupdy.

Ýewangelik we pentekostal ýazyjylara Buş hakynda kitap ýazmak itiň aňsadydy. Çünki Buş arak-şerapdan we hristianlykdan daşda ýaşamakdan «ymykly tobaly» («born again») her hepde buthana barýan, çykyşlarynda zol-zol Isa Mesihe we Injile salgylanýan adamdy. Emi Salliwani Strangyň «Hudaý we Donald Tramp» kitabynda Trampyň şahsyýetiniň we ynançlarynyň üstünde örän az durlup geçilmeginiň sebäbiniňem şudugy ünsüňi çekýär. Tramp bilen saýlaw kampaniýasy üçin birnäçe gezek ikiçäk duşuşan Strang bularyň birinde-de kitap üçin gürründeşlik geçirmändir. Kitapda diňe Trampyň ýetişdiren çagalarynyň onuň içindäki dini ynançlaryny we gymmatlyklaryny görkezýän iň gowy subutnamadygyny ýañzydýan bölüm bar. Salliwani «Ýöne Trampyň üç aýal alyp-kowanlygynyň, alan aýallaryna birnäçe gezek ikilik edendiginiň gürrüňini edeniňe degmeýändigini» aýdýar.

Trampyň kandidatlygynyň başynda uzak wagtlap ony goldap gelen ýeke dini akym pentekostallardy we Paula Uit, Darrell Skott dagy bu toparlaryň başyny çekýär. Pentekostal toparlaryň iň esasy aýratynlygy bolsa, bol-elinlige we baýlyga uly üns berýändigidir. Olar «baýmyň, diýmek hudaý seniň tarapyňda» diýýär. «Health and Wealth» diýip düşündirýän teologiýa eýe. Mal-mülk edinmegiň, baýamagyň, pully bolmagyň Hudaýyň gowy adamlara bagyş eden serpaýydygyna ynanýarlar. Baýlygy Hudaýyň gowy adamlara eden serpaýy hasaplaýan şeýle ynanç gatlagy üçin

Tramp puluny ha kezzaplyk bilen gazansyn, ha-da başga ýoldan gazansyn – tapawudy ýok, Donald Trampyň milliarder bilmagyň onuň Hudaýyň halan adamsydygyny aňladýar.

Kitabyň awtory Salliwany beýleki dini toparlaryň globallaşma gorkusy, «gizlin döwlet», Jorj Soros we ş.m. gorky-ünjiler bilen Trampy goldaýandyklaryny-da aýdýar. «Trampy söýýärler, çünki Tramp olary söýýändigini aýdýar, olara «hemişe ezilip geldiňiz» diýýär. Olara beren resmi beýanatlarynda «Noel günüňiz gutly bolsun» diýmegi dikeldendigini (dünýewiligiň talabyna eýerip, beýleki amerikan prezidentleriniň gaça durýan sözüdi) aýtdy. Olary özlerini ynamly duýar ýaly etdi».

Strang bularyň ýeterlik däldigini, Trampyň baştutanlygynda has möhüm magnawy gymnata eýe bolandygyny-da öňe sürýär. Munuň üçin käbir dini akymlaryň «welidigine» («holy man») ynanýan katoligi Tomas Zimmeri özüne tutalga edinýär. Ömrüniň köp bölegini Italiýanyň Loreto şäherinde hristianlar tarapyndan mukaddes saýylýan ybadathananyň podwalynda geçiren Zimmeriň segseninji ýyllarda «ABŞ-ny täzedan Hudaýyň ýoluna atarjak adam Donald Trampdyr» diýendiginiň gürrüňi katoliklerden has beter protestanlaryň arasynda gyzgyn seslenme tapýar.

Foreword by **GOV. MIKE HUCKABEE**

GOD — and — DONALD TRUMP



STEPHEN E. STRANG

Käbir konserwatiwler Trampyň Hillari Klintony ýeňmegini «hudaýyň gudraty» hasaplasalar-da, Strang Hudaýyň aslynda Respublikan partiýanyň öz arasyndaky prezident kandidaturasy

ýaryşyna goşuljak derejede Trampyň ýeňişini taýýarlandygyny öňe sürýär.

Franklin Graham, Robert Jeffress, Kennet Kopeland ýaly dini toparlaryň baştutanlarynyň entek saýlawdan öň «Hudaýyň respublikan prezidentiň gelmegini isleýändigini yglan edendigini» ýatladýan Strang «ýagny Hufaý öňdenem Respublikan partiýanyň öňe saýlanmagyny isleýärdi. Tramp bu partiýanyň kandidaty bolan bolsa, bu eýýäm Hudaýyň isleýän adamynyň Donald Trampdygyny aňladýar» diýen pikiri ýöredýär. Ol Trampyň kandidaturasynyň başynda äsgermezlik edip, hiç kimiň goldamandygyna garamazdan prezident saýlanmagynyň hem Hudaýyň ejazasy bilen bolandygynyň subutnamasy hökmünde orta oklaýar.

Şeýle-de Strangyň kitabynda salgylanan dini toparynyň baştutany Robert Jeffress 2017-nji ýylyň iýul aýynda Dallasdaky baptist buthanasynda «millionlarça amerikaly Donald Trampyň prezidentluginiň Hudaýyň bize ABŞ-ny täzedan hakyky güýjüne getirmek üçin beren mümkinçiligi, belki-de iň soňky mümkinçiligidigine ynanýar» diýipdi.

«Karizmatiki hristianlyk» hem diýilýän şeýle dini pozisiýa üçin Donald Trampyň «Hudaýyň hödürlän prezident kandidatydygyna» iman eden dini toparlar Donald Trampyň prezidentligi ugrundaky saýlaw kampaniýasyny goldamak üçin billerini guşadylar. Çünki «Donald Trampyň saýlanmagyna hyzmat – Hudaýa hyzmat» diýmegi aňladýardy. «Reformasion dogma seti» atly dini toparyň esaslandyryjysy Kindi Ýakobs on müň karizmatist hristian bilen birlikde saýlawlaryň iň aýgytlaýjy ýedi ştatynda «Doga mitinglerini» geçirip, Hudaýdan bu ştatlarfsky saýlawçylaryň ýüreginu hakykata açmaga ýardam etmegidini dilediler.

«As One» («Bir ýaly») diýen başga bir toparam kyrk günlük «doga-dileg ýörişlerini» gurady. Kyrk gün «Injilde» öňdengörüjilikli dini many-mazmuny bolan wagt müddeti. Şular ýaly «magnawy tagalla bilen Donald Trampyň garşysyndaky şeýtany güýçlere garşy imanlaryny güýçlendirdiler». Kaliforniýaly dini ýolbaşçy Lou Engl bolsa tarapdarlaryny saýlawdan öň üç gün «ester orazasyny» tutmaga çagyrdy. Hiç bir zadyň iýlip-içilmeýän «ester orazasy» bilen «Hudaýyň merhemet etmegini we saýlawlarda ýeňişe ýar etmegini» dilediler.

Sekulýar elitalar tarapyndan ýaşaýyş-durmuş terzi elmydama diýen ýaly ýazgarlyp gellen dini akymlaryň goldawyny Trampyň durmuşynyň gysgaça beýany bolan we her gün täzesi üstüne

goşulýan dawa-jenjelleriň muňa hiç hili täsir edip bilmeýänligi-de meseläniň diýseň täsin başga bir tarapy.

Emi Slalliwan bu gatlaklaryň soňky gezek Donald Trampyň üçünji aýalyndan bolan çagasy dünýä inenden soň pornoýyldyzlaryň biri bilen 11 aýa golaý ýakyn gatnaşyk saklap gelendiginiň we bu gatnaşygyň saýlaw kampaniýasynda aýan bolmazlygy üçin şol pornoýyldyza ýüz müňlerçe dollar berendiginiň ýüze çykmagyny görmezlige salýandygyna ünsi çekýär we şeýle diýýär:

«Trampy goldaýan bu ýewangelik we pentekosyal dini toparlaryň mundan soň Trampa «besdir indi, munyň ýalňys» diýjek ýagdaýlary ýok. Çünki beýle diýseler, özleriniň başyndan bäre ýalňys zady goldap gelendiklerini boýun aldyklary bolar. «Trampy Hudaý saýlamandyr, dini ýolbaşçylaryň «Mukaddes Ruh» bilen aragatnaşyk liniýalary gowşak eken» diýdikleri bolar. Ähli dini göreşleriniň ýeke-täk sebäbi, ýigrenç duýmalary yaly banal we ownuk sebäpdigini aňladar».

28.01.2018 ý.

«Amerika býulleteninden» terjime edildi.

18.07.2024 ý. Publisistika